

# Il-Ġurnal Uffiċjali L 251

## tal-Unjoni Ewropea



Edizzjoni bil-Malti

Legiżlazzjoni

Volum 62

1 ta' Ottubru 2019

Werrej

II *Atti mhux legiżlattivi*

REGOLAMENTI

★ **Regolament ta' Implimentazzjoni tal-Kummissjoni (UE) 2019/1661 tal-24 ta' Settembru 2019 dwar il-klassifikazzjoni ta' ċerti oġġetti fin-Nomenklatura Magħquda** ..... 1

**MT**

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.  
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## II

(Atti mhux leġislattivi)

## REGOLAMENTI

## REGOLAMENT TA' IMPLIMENTAZZJONI TAL-KUMMISSJONI (UE) 2019/1661

tal-24 ta' Settembru 2019

dwar il-klassifikazzjoni ta' ċerti oġġetti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni <sup>(1)</sup>, u b'mod partikolari l-Artikolu 57(4) u l-Artikolu 58(2) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87 <sup>(2)</sup>, jehtieg li jiġu adottati miżuri li jikkonċernaw il-klassifikazzjoni tal-oġġetti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kull nomenklatura oħra li hija bbażata fuqha parzjalment jew kollha kemm hi, jew li żżid kwalunkwe sottodivizjoni magħha u li hija stabbilita b'dispożizzjonijiet speċifiċi tal-Unjoni, bl-għan li jiġu applikati t-tariffi u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, l-oġġetti deskritti fil-kolonna (1) tat-tabella stabbilita fl-Anness jenhtieg li jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- (4) Jixraq li jiġi stipulat li l-informazzjoni vinkolanti dwar it-tariffi mahruġa għall-oġġetti kkonċernati minn dan ir-Regolament u li ma tikkonformax ma' dan ir-Regolament, tkun tista' tibqa' tiġi invokata mid-detentur, għal ċertu perjodu, skont l-Artikolu 34(9) tar-Regolament (UE) Nru 952/2013. Dak il-perjodu jenhtieg li jkun ta' tliet xhur.
- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

L-oġġetti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taht il-kodiċi NM indikat fil-kolonna (2) ta' dik it-tabella.

<sup>(1)</sup> ĠU L 269, 10.10.2013, p. 1.

<sup>(2)</sup> Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

*Artikolu 2*

L-informazzjoni vinkolanti dwar it-tariffi li ma tkunx konformi ma' dan ir-Regolament tista' tibqa' tiġi invokata skont l-Artikolu 34(9) tar-Regolament (UE) Nru 952/2013 għal perjodu ta' tliet xhur mid-data tad-dhul fis-seħh ta' dan ir-Regolament.

*Artikolu 3*

Dan ir-Regolament għandu jidhul fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Settembru 2019.

*Għall-Kummissjoni*

*F'isem il-President,*

*Stephen QUEST*

*Direttur Ġenerali*

*Id-Direttorat Ġenerali għat-Tassazzjoni u l-Unjoni Doganali*

## ANNEX

| Deskrizzjoni tal-oġġetti   | Klassifikazzjoni (Kodiċi NM) | Raġunijiet  |
|--|------------------------------|---|
| (1)  | (2)                          | (3)   |
| <p>Prodott likwidu ta' lewn isfar ċar, li jikkonsisti minn 93 % ta' esteri etiliċi tal-aċidi xaħmin kif ukoll minn 7 % ta' oligomeri u gliċeridi parzjali. Il-prodott huwa magħmul minn żjut tal-ħut minn speċijiet ta' ħut bħal inċova, sardin u kavalli. Il-proċess tal-produzzjoni jinkludi r-raffinar, l-idroliżi, l-esterifikazzjoni etilika u l-frazzjonament. Matul l-idroliżi u l-esterifikazzjoni etilika, it-trigliċeridi jiġu trasformati f'esteri etiliċi tal-aċidi xaħmin.</p> <p>Il-prodott huwa maħsub biex jiġi pproċessat aktar fl-industrija tal-ikel, l-għalf u l-farmaċewtika. Dan jiġi ppakkjat u ttrasportat f'atmosfera protettiva f'tankijiet tal-azzar b'kapacità ta' 190 kg.</p> | 2106 90 92                   | <p>Il-klassifikazzjoni hija ddeterminata mir-regoli generali 1 u 6 għall-interpretazzjoni tan-Notenklatura Magħquda, in-nota 1(b) tal-Kapitolu 38 u mill-kliem tal-kodiċijiet NM 2106, 2106 90 u 2106 90 92.</p> <p>Il-klassifikazzjoni taħt l-intestatura 1516 hija eskluża peress li l-prodott jikkonsisti prinċipalment minn esteri etiliċi miksuba bl-esterifikazzjoni tal-aċidi xaħmin bl-etanol u mhux bil-gliċerol. Għalhekk, il-grad ta' pproċessar li l-prodott t għadda minnu jaqbeż dak li huwa permess taħt l-intestatura 1516 peress li t-trigliċeridi riesterifikati biss huma koperti minn dik l-intestatura (ara wkoll in-Noti ta' Spjegazzjoni tas-Sistema Armonizzata (NSSA) tal-intestatura 1516, il-parti (B), il-punt 2).</p> <p>Barra minn hekk, l-esteri etiliċi tal-aċidi xaħmin mhumiex xaħmijiet u żjut ta' annimali jew veġetali (ara wkoll il-Kapitolu 15 tal-NSSA, Ġenerali, il-parti (A), it-tieni paragrafu).</p> <p>Il-klassifikazzjoni tal-prodott fil-Kapitolu 38 hija eskluża peress li l-prodott għandu valur nutrizzjonali u jintuza fil-preparazzjoni ta' prodotti tal-ikel għall-bnedmin (ara n-nota 1(b) tal-Kapitolu 38).</p> <p>Għaldaqstant, il-prodott għandu jiġi kklassifikat taħt il-kodiċi NM 2106 90 92 bħala preparazzjonijiet tal-ikel oħrajn (ara wkoll l-opinjoni dwar il-klassifikazzjoni tas-SA 2106.90/37).</p> |





ISSN 1977-074X (edizzjoni elettronika)  
ISSN 1725-5104 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

